

# આણંદના ચિખોદરા ગામના વેપારી સાથે રૂ. ૪.૧૫ કરોડની છેતરપિંડી

## જિમ્બાવેના પિતાપુત્રોએ હાઈડ્રોકલોરિક એસિડની ખરીદી કર્યા બાદ નાણાં નહીં ચૂકવતા વેપારીએ નોંધાવી પોલીસ ફરિયાદ

આણંદ, આણંદ પાસેના ચિખોદરા ગામે ભાગીદારી પેઢી ધરાવતા વેપારીને બે ગઠિયાઓએ પૂર્વ આયોજિત ષડયંત્ર રચીને પેઢી પાસેથી માલ મંગાવી નાણાં નહીં ચૂકવી રૂપિયા ૪.૧૫ કરોડનો ચૂનો ચોપડો હતો. ભાગીદારી પેઢીને આથક નુકસાન કરતા વેપારીએ નાણાંની ઉધરાણી કરતા ફોન ઉપર ગઠિયાએ જાનથી મારી નાખવાની ધમકી આપતા વેપારીએ આણંદ ગ્રામ્ય પોલીસ મથકમાં ફરિયાદ નોંધાવી હતી.

વડોદરા ખાતે રહેતા વિરેન્દ્ર ભગુભાઈ પટેલની આણંદ પાસેના ચિખોદરા ખાતે ભાગીદારી પેઢી

આવેલી છે. ઘણા સમયથી તેઓ આંતરરાષ્ટ્રીય સ્તરે માલ સામાનનું હોલસેલ વેચાણ કરે છે. મૂળ ગુજરાતના જામનગરના અને હાલ જિમ્બાવે ખાતે રહેતા દીપકભાઈ મહેન્દ્રભાઈ મોડ અને કૃણાલ દીપકભાઈ મોડ જિમ્બાવેમાં બ્લેક મેટલ ઈન્ડસ્ટ્રીશનલ કંપની ચલાવે છે અને કોપર અને સ્ટેપ વેચવાનો વ્યવસાય કરે છે, તેવી છાપ ઊભી કરી હતી. સુરતના એક પરિચિત દ્વારા આ બંને શખ્સો વિરેન્દ્રભાઈ પટેલના સંપર્કમાં આવ્યા હતા અને સાથે મળી વ્યવસાય કરવા જણાવ્યું હતું. ૧ જાન્યુઆરી ૨૦૨૫ના રોજ વિરેન્દ્રભાઈ અને અન્ય

ભાગીદારો જિમ્બાવે રૂબરૂ મુલાકાતે ગયા હતા. જ્યાં આ બંને શખ્સોએ મીટીંગો યોજી ભાગીદારોને વિશ્વાસમાં લીધા હતા.

ત્યારબાદ ૨૩ - ૫ - ૨૦૨૫ના રોજ ૨૬ ટન માલની નિકાસ કરવામાં આવી હતી અને બાદમાં ૧૦ - ૬ - ૨૦૨૫ના રોજ ૨૪.૩૯૫ ટન હાઈડ્રોકલોરિક એસિડ પણ મોકલી આપવામાં આવ્યો હતો. આ માલનું પેમેન્ટ આંતરરાષ્ટ્રીય બેન્કિંગ ટ્રાન્સફર દ્વારા ચૂકવી આપવામાં આવશે તેમ જણાવ્યું હતું, પરંતુ માલ મળી ગયા બાદ જિમ્બાવેના બંને શખ્સોએ

### અમદાવાદ ગ્રામ્ય કોર્ટને બોમ્બથી ઉડાવવાની ધમકી

અમદાવાદ, ઈકમટેક્સ પાસે આવેલી અમદાવાદ ગ્રામ્ય કોર્ટને બોમ્બથી ઉડાવવાની ધમકી મળી છે. અજાણ્યા શખ્સે ઈ-મેલ મારફતે કોર્ટના આઈડી પર મેલ કરીને ઉડાવવાની ધમકી આપી હતી. ધમકી મળતા કોર્ટની કામગીરી સ્થગિત કરવામાં આવી છે.

આ ઈ-મેલ મળતા પોલીસને જાણ કરવામાં આવી હતી. ત્યાર બાદ નવરંગપુરા પોલીસે બોમ્બ સ્કવોડ અને ડોગ સ્કવોડ સાથે કોર્ટમાં તપાસ શરૂ કરી છે. અમદાવાદ ગ્રામ્ય કોર્ટને બોમ્બથી ઉડાવવાની ધમકી મળી અને તમામ કોર્ટની કામગીરી સ્થગિત કરવામાં આવી તત્ત જ પોલીસને જાણ કરવામાં આવી જે બાદ ગેરવહીબંધ ગ્રામ્ય કોર્ટને બોમ્બ સ્કવોડ સાથે કોર્ટમાં તપાસ શરૂ કરી પણ હજુ સુધી કોઈ જાણકારી સામે આવી નથી.

# સુરેન્દ્રનગરમાં કરોડોના જમીન કૌભાંડની તપાસ માટે SITની રચના : છ અધિકારી કરશે તપાસ

## ભ્રષ્ટાચાર મામલે ગુજરાતમાં કુલ છ સનદી અધિકારીઓ સસ્પેન્ડ થયા

સુરેન્દ્રનગર, સુરેન્દ્રનગર જિલ્લામાં ૧૫૦૦ કરોડના જમીન એનએ (બિનખેતી) કરાવવાનું કૌભાંડ રાજ્યભરમાં ચર્ચાનો વિષય બન્યું છે. આ કૌભાંડ મામલે ૪ જાન્યુઆરીના રોજ સુરેન્દ્રનગરના પૂર્વ કલેક્ટર રાજેન્દ્રકુમાર પટેલને સસ્પેન્ડ પણ કરવામાં આવ્યાં હતા. આજ રોજ આ સમગ્ર મામલાની તપાસ કરવા એસીબી દ્વારા ડીવાયએસપી અને પીઆઈ સહિતના છ અધિકારીઓની એસઆઈટીની રચના કરવામાં આવી હોવાનું જાણવા મળ્યું છે.

અત્રે ઉલ્લેખનીય છે કે, આ પહેલાં ૨ જાન્યુઆરીની સવારે

ઈડીએ સુરેન્દ્રનગર જિલ્લાના તત્કાલીન કલેક્ટર રાજેન્દ્રકુમાર પટેલની તેમના બંગલામાંથી જ ધરપકડ કરી હતી. ઈડીની પ્રાથમિક તપાસમાં ૧૦ કરોડથી વધુ રૂપિયાની લાંચ લેવામાં આવી હોવાનું બહાર આવ્યું હતું. છેલ્લા લગભગ ૭ વર્ષમાં ગુજરાતમાં અલગ-અલગ જિલ્લાઓમાં ફરજ બજાવતા ૬ આઈએએસ અધિકારીઓ સામે ભ્રષ્ટાચાર, લાંચ, જમીન કૌભાંડ, ટેન્ડર ગેરરીતિ અને નૈતિક અધપતન જેવા ગંભીર આરોપોના આધારે સસ્પેન્શન કરવામાં આવ્યા છે. ખાસ કરીને સુરત, આણંદ અને જુનાગઢ જેવા જિલ્લાઓમાં કલેક્ટર સ્તરના અધિકારીઓ સામે પગલાં લેવાતા

વહીવટી તંત્રની વિશ્વસનીયતા પર સવાલ ઊભા થયા છે.

ગુજરાત એસીબીના એડિશનલ ડાયરેક્ટર બીપીન આહિરેની અધ્યક્ષતામાં ૩ પ્યુટી ડાયરેક્ટર, ડીવાયએસપી અને પીઆઈ સહિત કુલ ૬ લોકોની એસઆઈટી બનાવવામાં આવી છે. આરોપીઓ દ્વારા વસાવેલી અપ્રમાણસર મિલકત અને સુરેન્દ્રનગર એસીબી પોલીસ સ્ટેશનમાં નોંધાયેલા ગુના અંગેની ઝડપી અને નિષ્પક્ષ તપાસ માટે આ એસઆઈટીની રચના ગુજરાત એસીબીના વડા પિયુષ પટેલ દ્વારા કરવામાં આવી છે.

ઈડી દ્વારા કરવામાં આવેલી તપાસમાં ૧૦ કરોડથી વધુ રૂપિયાની

# દંપતીના છૂટાછેડા માટે છ મહિનાનો કૂલિંગ પિરિયડ ફરજિયાત નથી: હાઈકોર્ટ

## સંમતિપૂર્વકના છૂટાછેડાના કેસમાં ગુજરાત હાઈકોર્ટનો બહુ મહત્વપૂર્ણ ચુકાદો

અમદાવાદ, લગ્ન જીવનની તકરારો અને વિખવાદોમાં જ્યારે પતિ-પત્ની બંને દ્વારા હિન્દુ મેરેજ એક્ટની કલમ-૧૩ બી હેઠળ સંમતિપૂર્વકના છૂટાછેડા માટે અરજી કરવામાં આવતી હોય છે ત્યારે ફેમીલી કોર્ટ દ્વારા છ મહિનાનો કૂલિંગ ઓફ પિરિયડ આપવામાં આવતો હોય છે, એની પાછળનું કારણ એ હોય છે કે, આ છ મહિનાના સમય દરમિયાન જો પતિ-પત્ની વચ્ચે ફરી સુમેળ સહાય અથવા યુગલ ફરી એકસાથે રહેવા તૈયાર થઈ જાય તો તે માટેનો આ એક કાયદાકીય વિકલ્પ છે.

જોકે, પતિ-પત્ની બંને વચ્ચે કોઈ સંજોગોમાં સુમેળ સહાય તેમ જ ના હોય અને બંનેએ મક્કમતાપૂર્વક છૂટા પડવાનું

અમદાવાદ, નક્કી કર્યું હોય તો તેવા સંજોગોમાં છ મહિનાનો આ કૂલિંગ ઓફ પિરિયડ જતો કરી શકાય છે. ગુજરાત હાઈકોર્ટે સંમતિપૂર્વકના આવા જ એક છૂટાછેડાના કેસમાં બહુ મહત્વનો ચુકાદો આપતા સ્પષ્ટપણે ઠરાવ્યું છે કે, સંમતિપૂર્વકના છૂટાછેડા માટે છ મહિનાનો કૂલિંગ ઓફ પિરિયડ ફરજિયાત નથી.

જસ્ટિસ સંગીતા કે. વિશેષ અને જસ્ટિસ નિશા એમ. ઠાકોરની ખંડપીઠે આ અગત્યનો ચુકાદો આપતા એક દંપતિના પરસ્પર સંમતિથી છૂટાછેડા માટેની અરજી કલમ-૧૩બી હેઠળની નામંજૂર કરવાના ફેમીલી કોર્ટના હુકમને અયોગ્ય ગણાવી રદબાતલ ઠરાવ્યો હતો અને ઠરાવ્યું હતું કે, સંમતિપૂર્વકના છૂટાછેડાના કિસ્સામાં છ મહિનાનો કૂલિંગ ઓફ પિરિયડ વેવ(જતો)

કરી શકાય છે અને તે ફરજિયાત નથી. હાઈકોર્ટે ઠરાવ્યું હતું કે, જ્યારે પતિ-પત્ની(પક્ષકારો) વચ્ચે પુનઃમિલનનો કોઈ અવકાશ નથી. વળી, તેઓ હિન્દુ મેરેજ એક્ટની કલમ-૧૩બી હેઠળ અરજી રજૂ કરવાની તારીખથી એક વર્ષ કરતાં વધુ સમયથી અલગ રહી રહ્યા છે. બંને પક્ષોએ છૂટાછેડા માટે પરસ્પર સંમતિ આપી છે. તેથી કલમ-૧૩બી(૧)ની જોગવાઈ મુજબ, છ મહિનાનો સમયગાળો તેમ જ એક વર્ષનો સમયગાળો લગભગ પૂરો થઈ ગયો છે.

સંબંધિત પક્ષકારો દ્વારા લેવામાં આવેલા વલણને ધ્યાનમાં લેતાં પણ તેમના પુનઃમિલન કે લગ્નજીવનના જોડાણની કોઈ શક્યતા નથી ત્યારે અદાલતના મતે, પક્ષકારોની વિનંતી સ્વીકારવામાં ના આવે તો તેમની વેદના જ લંબાશે.

# ગુજરાતમાં ઉત્તરાયણ પૂર્વે શીતલહેર નલિયામાં સૌથી વધુ ૭ ડિગ્રી ઠંડી નોંધાઈ

## સૌરાષ્ટ્ર - કચ્છ સહિત રાજ્યના મોટાભાગના વિસ્તારોમાં ઠંડીની જમાવટ : આગામી સાત દિવસ ઠંડી યથાવત રહેવાની આગાહી

અમદાવાદ, ગુજરાતમાં ઉત્તરાયણ પૂર્વે જ હાડ થિજવતી ઠંડીનો રાઉન્ડ શરૂ થઈ ગયો છે. અનેક શહેરોના ન્યૂનતમ તાપમાનો પારો એક અકમાં નોંધાયો છે, છેલ્લા ૨૪ કલાક દરમિયાન કચ્છના નલિયામાં ૭.૦ ડિગ્રી સેલ્સિયસ સાથે સૌથી ઠંડુગાર શહેર બન્યું છે. ત્યારબાદ દાહોદ ૮.૫ ડિગ્રી સેલ્સિયસ, ભાવનગરમાં ૧૦.૮ ડિગ્રી સેલ્સિયસ તાપમાન નોંધાયું હતું.

છેલ્લા ૨૪ કલાક દરમિયાન ગુજરાતમાં નોંધાયેલા ન્યૂનતમ તાપમાનની વાત કરી તો, નલિયામાં ૭.૦ ડિગ્રી સેલ્સિયસ,

ગાંધીનગર ૧૦.૮ ડિગ્રી સેલ્સિયસ, દાહોદમાં ૮.૫ ડિગ્રી સેલ્સિયસ, રાજકોટ ૧૦.૮ ડિગ્રી સેલ્સિયસ, ભુજમાં ૧૧ ડિગ્રી સેલ્સિયસ, ડીસા ૧૧.૪ ડિગ્રી સેલ્સિયસ, અમદાવાદમાં ૧૨.૫ ડિગ્રી સેલ્સિયસ, વડોદરામાં ૧૩.૨ ડિગ્રી સેલ્સિયસ, કડલામાં ૧૪.૬ ડિગ્રી સેલ્સિયસ, ડાંગ ૧૫ ડિગ્રી સેલ્સિયસ અને સુરતમાં ૧૭.૪ ડિગ્રી સેલ્સિયસ તાપમાન નોંધાયું હતું.

હવામાન વિભાગની આગાહી અનુસાર, આગામી ૭ દિવસ સુધી ગુજરાતમાં હાડ થિજવતી ઠંડીનો રાઉન્ડ યથાવત રહે તેવી સંભાવના

છે. અમદાવાદ અને ગાંધીનગર શહેરમાં પણ આગામી દિવસોમાં ન્યૂનતમ તાપમાનનો પારો ૧૫ ડિગ્રી સેલ્સિયસથી વધવાની સંભાવના નથી. કોલ્ડ સિટી નલિયામાં આગામી દિવસોમાં તાપમાનનો પારો ૭ અથવા ૮ ડિગ્રી સેલ્સિયસ સુધી જળવાઈ રહે તેવી આગાહી કરવામાં આવી છે. સૌરાષ્ટ્રમાં પણ આકરી ઠંડીનો અનુવ થઈ રહ્યો છે, ત્યારે રાજકોટમાં પણ આગામી સાત દિવસ સુધી ન્યૂનતમ તાપમાનનો પારો ૧૨ થી ૧૩ ડિગ્રી સેલ્સિયસ સુધી રહેવાની આગાહી કરવામાં આવી છે.

# ઉનાવામાં વેરહાઉસમાંથી રૂ. ૩ કરોડથી વધુની કિંમતના જીરૂની ચોરી

ઉંજા, ઉંજા તાલુકાના ઉનાવા હાઈવે પર આવેલ ખોડિયાર એસ્ટેટના ત્રણ વેરહાઉસમાંથી કુલ રૂ. ૨૫૧૯ જીરૂની બેગોની ચોરી થઈ છે. આ ચોરી થયેલા જીરૂની અંદાજિત કિંમત રૂ. ૩.૦૨ કરોડથી વધુ આંકવામાં આવી છે. આ મામલે ઉનાવા પોલીસ સ્ટેશનમાં બે અલગ અલગ ફરિયાદો નોંધવામાં આવી છે, અને પોલીસે વધુ તપાસ હાથ ધરી છે. પ્રાપ્ત વિગતો અનુસાર, ઉંજા ગંજબજારમાં 'શેઠ નિહાલ નિતેશકુમાર' નામની પેઢી ધરાવતા નિતેશ શેઠવચંદ જૈન શેઠે જુલાઈ ૨૦૨૫માં ખેતપેદાશોની વધુ આવકને કારણે સ્ટોક રાખવા માટે ઉનાવા ખોડિયાર એસ્ટેટના વેરહાઉસ નંબર ૧૩ અને ૧૪માં જીરૂની બેગો મૂકી હતી. આ વેરહાઉસમાંથી કુલ ૧૩૯૨



જીરૂની બેગો ચોરાઈ ગઈ છે, જેની કિંમત રૂ. ૧.૬૭ કરોડથી વધુ થાય છે. આ ઉપરાંત, ઉંજા ગંજબજારમાં 'શાહ મોહનલાલ નરેન્દ્રકુમાર' નામની પેઢી ધરાવતા અરવિંદ મોહનલાલ શેઠે પણ ફરિયાદ નોંધાવી છે. તેમના ભાડે રાખેલા ખોડિયાર એસ્ટેટના વેરહાઉસ નંબર ૧૫માંથી ૧૧૨૭ જીરૂની બેગોની ચોરી થઈ છે. આ

ચોરી પ રિસેમ્બર ૨૦૨૫ના બપોરથી ૩ જાન્યુઆરી ૨૦૨૬ના સવારના ૮ વાગ્યા દરમિયાન થઈ હોવાનું મનાય છે, અને ચોરાયેલા માલની કિંમત રૂ. ૧.૩૫ કરોડથી વધુ છે. બંને કિસ્સાઓમાં, અજાણ્યા ચોર ઈસમોએ બંધ વેરહાઉસના દરવાજા ખોલીને અંદર પ્રવેશ કર્યો હતો અને જીરૂની જથ્થો ચોરી કરીને લઈ ગયા હતા.

# છોટાઉદેપુરના ક્વાંટમાં કપાસની આડમાં લીલા ગાંજાની ખેતી: એક શખ્સની ધરપકડ

## પોલીસે ૬૨ લાખથી વધુનો મુદ્દામાલ જપ્ત કર્યો

છોટા ઉદેપુર, છોટા ઉદેપુરમાં લીલા ગાંજાની ખેતી ઝડપાઈ છે. ક્વાંટના સીગલદા ગામમાં ખેતરમાં કપાસની આડમાં લીલા ગાંજાના છોડ મળી આવતા એક શખ્સની ધરપકડ કરવામાં આવી છે. પોલીસે એનડીપીએસ એક્ટ હેઠળ ગુનો નોંધી વધુ તપાસ હાથ ધરવામાં આવી છે.

બનાવની વિગત જોઈએ તો છોટા ઉદેપુર જિલ્લાના ક્વાંટ તાલુકાના સીગલદા ગામના ખેડૂત ભગુભાઈ ભુટીયાભાઈ રાઠવાએ ખેતરમાં કપાસના પાકની ખેતીની આડમાં ગાંજાના છોડ વાવ્યા હોવાની બાતમી એસઓજી પોલીસને મળી હતી. બાતમી હકીકતના આધારે એસઓજીની

ટીમે ખેતરમાં તપાસ કરતા કપાસની આડમાં ૧૫૧ ગાંજાના છોડ મળી આવ્યા હતા. પોલીસે ખેતરમાંથી ૧૨૪.૭૯૦ કિલો વનસ્પતિજન્ય લીલો ગાંજો જપ્ત કર્યો હતો, જેની બજાર કિંમત ૬૨.૩૯ લાખ રૂપિયા આંકવામાં આવી છે.

હાલ પોલીસે આરોપીની ધરપકડ કરી એનડીપીએસ એક્ટ હેઠળ ગુનો નોંધી વધુ તપાસ હાથ ધરી છે. ખેડૂત ગાંજાનું બીજ કાઢી લાવ્યું હતો, ગાંજો કોને અને ક્યા સપ્લાય કરવામાં આવતો હતો, તેની સાથે કોણ કોણ જોડાયેલું છે તે દિશામાં પોલીસે તપાસ હાથ ધરી છે.

"ક્વાંટના સિંગલદા ગામના ખેડૂત ભગુભાઈ રાઠવાએ કપાસની આડમાં જુદી જુદી જગ્યાએ ગાંજાના છોડ ઉગાડ્યા હોવાની બાતમી મળી હતી.

# ટાઈફોઈડ કેસમાં એક બાળકનું શંકાસ્પદ મોત, બે ગંભીર

ગાંધીનગર, ગાંધીનગરમાં દૂષિત પાણીના કારણે ટાઈફોઈડનો ભારે હાહાકાર મચ્યો છે, જેમાં એક બાળકનું શંકાસ્પદ મોત નીપજ્યું છે અને અન્ય બે બાળકોની હાલત ગંભીર હોવાનું સામે આવ્યું છે. હાલમાં ૧૫૨ જેટલા દર્દીઓ સારવાર હેઠળ છે, જેમાંથી ૫૦ દર્દીઓના રિપોર્ટ પોઝિટિવ આવ્યા છે. રોગચાળાની ગંભીરતા જોતા હોસ્પિટલમાં બેડ ખૂટી પડતા સત્તાથીશોએ વધારાનો વોર્ડ શરૂ કરવાની ફરજ પડી છે. પીવાના પાણીમાં ગંદકી ભળવાને કારણે ફેલાયેલા આ જીવલેણ રોગચાળાને પગલે સમગ્ર પંચકથા આંચકામાં આરોગ્ય તંત્ર દોડતું થયું છે. ગાંધીનગર સિવિલ હોસ્પિટલમાં દર્દીઓનો ધસારો એટલો વધી ગયો છે કે બાળ વિભાગમાં પથારીઓ ખૂટી પડી છે.

પરિસ્થિતિને પહોંચી વળવા માટે તંત્ર દ્વારા તાત્કાલિક અસરથી એક અલાયદો વધારાનો વોર્ડ શરૂ કરવામાં આવ્યો છે. જિલ્લાના અન્ય આરોગ્ય કેન્દ્રોમાંથી પીડિયાટ્રીશિયન અને નિષ્ણાત તબીબોની ટીમને ગાંધીનગર સિવિલ ખાતે તેડાવવામાં આવી છે. આ અંગે મૂત બાળકીના પિતા રાજુ કનોજિયાએ કહ્યું કે, દીકરી ભીમાર હતી, અમે ત્યાં સેક્ટર ૨૮માં દવા કરાવી હતી. ત્યારબાદ ત્યાંથી રિપોર્ટ કરાવ્યો તો ટાઈફોઈડનો તાવ નીકળ્યો. પછી તેઓએ કહ્યું કે સિવિલમાં લઈ જાવ, એટલે અમે સિવિલમાં એડમિટ કરી દીધી. એડમિટ ક્યાને હજુ ચાર દિવસ પણ નહોતા થયા અને આ ઘટના ઘટી ગઈ. ડોક્ટરે ટ્રીટમેન્ટ ચાલુ કરી હતી, તેને બોટલ પણ ચલાવવામાં આવી હતી. મુખ્યત્વે સેક્ટર ૨૪,

૨૫, ૨૬, ૨૭ તેમજ આદીવાડા અને ડેંક્રા વિસ્તારમાં દૂષિત પાણીના કારણે આ રોગચાળો ફેલાઈ રહ્યો છે. કોર્પોરેશનની ટીમો દ્વારા અત્યાર સુધીમાં ૨૦,૮૦૦થી વધુ ઘરોમાં સર્વે પૂર્ણ કરવામાં આવ્યો છે. ૮૦,૦૦૦ની વસ્તીને આરોગ્ય લક્ષી તપાસ હેઠળ આવરી લેવાઈ છે. જ્યારે ૩૦,૦૦૦ ક્લોરિન ટેબલેટ અને ૨૦,૬૦૦ ORS પેકેટનું વિતરણ કરાયું છે. રાજકોટમાં ૩૫યુટી સીએમ હર્ષ સંઘવીએ જણાવ્યું હતું કે, આ ગંભીર પરિસ્થિતિની સમીક્ષા કરવા માટે કેન્દ્રીય ગૃહમંત્રી અમિત શાહે જિલ્લા કલેક્ટર સાથે એડમિટ ક્યાને હજુ ચાર દિવસ પણ નહોતા થયા અને આ ઘટના ઘટી ગઈ. ડોક્ટરે ટ્રીટમેન્ટ ચાલુ કરી હતી, તેને બોટલ પણ ચલાવવામાં આવી હતી. મુખ્યત્વે સેક્ટર ૨૪,

# અપ્રમાણસર સંપત્તિના કેસમાં કસ્ટમ ઈન્સ્પેક્ટરને ૫ વર્ષની કેદ: પત્નીને પણ સજા

અમદાવાદ, અમદાવાદની સ્પેશિયલ એસીઆઈ કોર્ટે આવક કરતા વધુ સંપત્તિ ધરાવવાના ગુનામાં મહત્વનો ચુકાદો આપ્યો છે. કોર્ટે સેન્ટ્રલ એક્સાઈઝ અને સર્વિસ ટેક્સના ઈન્સ્પેક્ટર કૌશિક અનવંતરાય કારેલિયાને ૫ વર્ષની સખત કેદ અને રૂ. ૬૩ લાખના દંડની સજા ફટકારી છે. આ સાથે જ ગુનામાં મદદગારી કરવા બદલ તેમની પત્ની પૂજા કારેલિયાને પણ એક વર્ષની કેદ અને રૂ. ૫૦,૦૦૦ના દંડની સજા સંભળાવવામાં આવી છે. આ કેસનો આરોપી કૌશિક અનવંતરાય કારેલિયા એપ્રેંચર

હતો અને કંડલા સેઝનો પ્રીવેન્ટિવ ઓફિસર હતો. સીબીઆઈ દ્વારા આ કેસ ૩૦ સપ્ટેમ્બર ૨૦૧૩ના રોજ નોંધવામાં આવ્યો હતો. આ કેસમાં તપાસ દરમિયાન જાણવા મળ્યું હતું કે વર્ષ ૨૦૦૪થી ૨૦૧૩ વચ્ચેના ગાળામાં આરોપીએ પોતાની જાત આવક કરતા અત્યંત વધુ સંપત્તિ એકઠી કરી હતી.

તપાસમાં સામે આવ્યું કે આરોપીઓ પાસે રૂ. ૫૭,૬૦,૭૨૯ ની અપ્રમાણસર મિલકત હતી, જે તેમની કાયદેસરની આવક કરતા ૧૮૩.૫૭% વધુ હતી.

# તબેલાનું શુદ્ધ 'ઘી' કહી ઝેર વેચાતું હતું સુરતમાં ૩૧૯ કિલો નકલી ઘી જપ્ત લસકાણા વિસ્તારમાં તબેલાની આડમાં ચાલતી ઘી ફેક્ટરી પર દરોડો

સુરત, સુરતમાં ફરી એકવાર નકલી ઘી પકડાયું છે. પોલીસે શહેરની બહાર આવેલા લસકાણા વિસ્તારમાં તબેલાની આડમાં ચાલતી ઘી ફેક્ટરી પર દરોડો પાડ્યો હતો અને મોટા પ્રમાણમાં નકલી ઘી જપ્ત કર્યું હતું. આ કાર્યવાહીમાં પોલીસે અંદાજે ૩૧૯ કિલો નકલી ઘી, ૮૫૬ કિલો ઘીના વેશમાં ભેળસેળયુક્ત ઘીનું રેકૉર્ડ જપ્ત કર્યું હતું. જમી બાદ, નકલી ઘી બનાવવાના કામમાં સામેલ એક વ્યક્તિની ધરપકડ કરવામાં આવી

હતી. લસકાણા પોલીસને ચોક્કસ માહિતી મળી હતી કે લસકાણા ગામમાં આહિર સમુદાયના ખેતરની પાછળ આવેલી એક દુકાનમાં શુદ્ધ ઘીના વેશમાં ભેળસેળયુક્ત ઘીનું રેકૉર્ડ ચલાવવામાં આવી રહ્યું છે. આ ગુનાહિત માહિતીના આધારે, પોલીસે તાત્કાલિક કાર્યવાહી કરી અને પાંચ અને સલામતી વિભાગના અધિકારીઓ સાથે મળીને સ્થળ પર દરોડો પાડ્યો.

પોલીસ તપાસ દરમિયાન બહાર

આવેલી માહિતી અનુસાર, ધરપકડ કરાયેલ આરોપી અલ્લેશ ઈશ્વરભાઈ સંઘલેયા (૩૦, રહે. સાંઈનાથ સોસાયટી, કામરેજ ચાર રસ્તા) ખૂબ જ અત્યાધુનિક પદ્ધતિનો ઉપયોગ કરીને નકલી ઘી બનાવતો હતો. વધુ નફાની ઈચ્છામાં, તે વનસ્પતિ તેલ અને સોયાબીન તેલ ભેળવીને તેને ગંધ આપતો હતો. તેણે એક પાસ એસેન્સ પણ ઉમેર્યું જેથી તેને ઘી જેવી ગંધ આવે. તેણે એક તબેલામાં ઉત્પાદિત અસલી ઘીની થોડી માત્રા ભેળવીને તેને ગરમ

કરીને ગ્રાહકોને છેતરાયાં. દરોડામાં, પોલીસ અને ફૂડ વિભાગે ઘટનાસ્થળેથી વસ્તુઓ જપ્ત કરી. આમાં ૩૧૯.૫૪ કિલોગ્રામ ભેળસેળયુક્ત ઘી (૭૯.૮૮૫ ની કિંમત), ૮૫૬ કિલોગ્રામ વનસ્પતિ/સોયાબીન તેલ (૧૨૫,૬૦૦ ની કિંમત), એસેન્સ અને ૬,૩૮૦ ની કિંમતના અન્ય સાધનોનો સમાવેશ થાય છે. પોલીસે કુલ રૂ. ૨૧૧,૮૬૫ ની કિંમતનો માલ જપ્ત કર્યો છે.

# જામા મસ્જિદ મુદ્દે વકર્યો વિવાદ! સનાતન ધર્મના સંતો આંદોલનના માર્ગે જામા મસ્જિદના મૂળ સ્વરૂપને લઈ ભરૂચમાં મોટો વિવાદ

ભરૂચ, ભરૂચ શહેરના મધ્યમાં આવેલી અને પુરાતત્વ વિભાગ હસ્તક હેઠળ આવતી રાષ્ટ્રીય ધરોહર ગણાતી જામા મસ્જિદના મૂળ સ્વરૂપને લઈ શહેરમાં મોટો વિવાદ ઊભો થયો છે. સનાતન ધર્મના સંતો દાવો કરે છે કે આ સ્થળ મૂળરૂપે 'સમળી વિહાર' જૈન મંદિર અને શ્રી ચક્રધર સ્વામીનું જન્મસ્થળ હતું. સ્થાનિક શક્તિનાથ ગ્રાઉન્ડ ખાતે સ્વામી મુકતેશ્વરનાંદજી, સ્વામી રાજરાજેશ્વરીજી મહારાજ અને સ્વામી

રાધેવેન્દ્રદાસજી સહિતના સંતોએ શાંતિપૂર્ણ ઉપવાસ આંદોલન શરૂ કર્યું છે. સંતોએ આશ્લેષ કર્યો છે કે રાષ્ટ્રીય ધરોહર ગણાતું અને સરકારની માલિકી ધરાવતું આ ઐતિહાસિક સ્થળ ગેરકાયદે ઉપયોગ માટે ખુલ્લું રહે છે, અને નિયમોનું પાલન ન થવાથી આંદોલન કરવાની ફરજ પડી. સંતોની મુખ્ય માંગ છે કે પુરાતત્વ વિભાગ આંદોલનકાર્યકર્મ પર કડક પગલાં લેશે અને ઐતિહાસિક સ્થળને તેના મૂળ સ્વરૂપમાં પુનઃસ્થાપિત કરશે.